

Title: Need to take measures for setting up a procurement centre with Foreign Direct Investment at Kichha or Haldwani in Uttarakhand for purchase of farm produce.

श्री सतपाल महाशय (गढ़वाल): मैं सरकार का ध्यान पर्वतीय राज्य उत्तराखण्ड के तराई क्षेत्र काशीपुर, रूढ़पुर, बाजपुर, हल्द्वानी, सितारगंज, किच्छा, पीरूमदाय व रामनगर की ओर आकर्षित करना चाहता हूँ। कृषि उत्पाद से भरपूर इस बेल्ट पर एफ.डी.आई. समर्थित खरीद सेंटर की नितांत आवश्यकता है। इसके अभाव में जो किसान अपने माल को मंडी तक लेकर जाते हैं बिचौलियों में फंसकर औने-पौने दामों पर अपनी फसल को बेचने पर मजबूर होते हैं। इससे उन्हें उनकी फसल का उचित मूल्य नहीं मिल पाता है जिससे परिवार की आवश्यकताओं को पूरा करने में उन्हें कठिनाई का सामना करना पड़ता है।

, मेरा केन्द्र सरकार से अनुरोध है कि वह किच्छा या हल्द्वानी में एफ.डी.आई. समर्थित कृषि उत्पाद खरीद सेंटर की शीघ्र स्थापना करें जिससे किसानों को बिचौलियों से बचा उनकी फसल का सही मूल्य प्राप्त हो सके।